

ہڈی، کھال اور اون کے احکام

ہڈیوں کی طہارت کا حکم:

سوال: ہڈی پاک ہے، تو کیا جانوروں کی ہڈیاں بھی پاک ہیں، جیسے کتا، بلی سور وغیرہ۔ ایک ڈاکٹر کا کہنا ہے کہ سوکھی ہڈیاں چاہے جس جانور کی ہوں، پاک ہیں، کیا یہ صحیح ہے؟

الجواب: وبالله التوفیق

خنزیر کے علاوہ دیگر جانوروں کی ہڈیاں پاک ہیں۔ (۱)

(وشعر المیتة) غیر الخنزیر علی المذہب (وعظمها.....) الخ (طاهر). (۲) فقط واللہ تعالیٰ اعلم

عبد اللہ خالد مظاہری۔ ۱۴۰۲/۶/۱۰ھ (فتاویٰ امارت شرعیہ: ۹۶/۲)

مردار کی کھال دباغت کے بعد پاک ہے یا ناپاک:

سوال: کیا فرماتے ہیں علماء دین و مفتیان شرع متین در بارہ پاک ہونے چرم اس حیوان کے جو بقضائے اپنے فوت ہوا، اور قوم چمار اس کا گوشت حرام اپنے تصرف میں لاتے، اور چرم کو دباغت دیکر جفت پاپوش وغیرہ تیار کرتے ہیں۔ جملہ مسلمانان اہل سنت و جماعت میں یہ امر رواج یافتہ ہے کہ بعد وضو کے پاؤں دھو کر اس میں رکھتے ہیں۔ اس صورت میں پاؤں اس کا اور لباس مصلی کا پاک رہا یا نجس ہوا؟ اور دباغت دادہ کافر چرم اصل مردار کیونکر پاک ہوا؟

الجواب:

سوائے خنزیر کے کہ وہ نجس العین ہے اور سوائے انسان کے کہ وہ مکرم و محترم ہے اور سب جانوروں کا چرم دباغت

(۱) عن ابن عباس رضی اللہ عنہما قال: ”إنما حرم رسول الله صلى الله عليه وسلم من الميتة لحمها، وأما الجلد والشعر والصوف فلا بأس به“. رواه الدارقطني. (إعلاء السنن: ۲۸۱/۱-۲۸۲)

عن ابن عباس قال: سمعت رسول الله صلى الله عليه وسلم قال: ﴿قُلْ لَا أَجِدُ فِيْمَا أُوحِيَ إِلَيَّ مُحَرَّمًا عَلَى طَاعِمٍ يَّطْعُمُهُ﴾، ألا كل شيء من الميتة حلال إلا ما أكل منها فأما الجلد والقرن والشعر والصوف والسن والعظم فكل هذا حلال لأنه لا يذكي. (الدارقطني، باب الدباغ، سنن للبيهقي، باب المنع من الانتفاع بشعر الميتة)

اس حدیث میں ہے کہ مردار کے گوشت کے علاوہ جتنی چیزوں میں خون سرایت نہیں کرتا سب حلال اور پاک ہیں۔ انہیں

(۲) الدر المختار علی صدر رد المحتار، مطلب فی أحكام الدباغة: ۳۵۹/۱-۳۶۲۔

سے پاک ہو جاتا ہے، اگرچہ وہ جانور مردار ہو۔

وكل إهاب دبغ فقد طهر، وجازت الصلوة فيه والوضوء منه، إلا جلد الخنزير والآدمي، لقوله عليه السلام: ”أيما إهاب دبغ فقد طهر“۔ (الهداية، جلد اول ص: ۲۴)
عن ميمونة قالت: أهدى لمولاة لنا شاة من الصدقة فماتت فمر بها النبي صلى الله عليه وسلم فقال: ”ألا دبغتم إهابها فاستمتعتم به“، فقالوا: يا رسول الله! إنها ميتة، قال: ”إنما حرم أكلها“۔ (أبو داؤد، جلد ثانی: ص ۲۱۳)

اور بہت سی حدیثیں اس مضمون کی ہیں، من شاء فلیراجع إلى کتب الحدیث۔
پس جب چرم مدبوغ پاک ہوا، تو اس میں ڈالنے سے بھیگاپاؤں ناپاک نہیں ہوتا۔

امداد: ج ۱ صفحہ ۱ (امداد الفتاویٰ: ۹۱-۹۲)

مردار کی کھال، چربی وغیرہ کا استعمال:

سوال: شیر، گرگ اور کتا وغیرہ، جو جانور کہ مردار ہیں، ان کی کھال اور استخوان اور چربی وغیرہ کو استعمال میں مسلمان لوگ لاسکتے ہیں یا نہیں، اگر لاسکتے ہیں تو کس طریقہ سے؟

الجواب

مردار جانوروں کی کھال سوائے آدمی و خنزیر کے، دباغت سے پاک ہو جاتے ہیں، اس کا استعمال جائز ہے۔ (۱)
اور ہڈی، پٹھہ، سینک، بال اور اون سب پاک ہیں، انتفاع ان سے جائز۔
ولا بیع جلود الميتة قبل أن تدبغ ولا بأس ببيعها والانتفاع بها بعد الدباغ ولا بأس ببيع عظام الميتة وعصبها وصوفها وقرنها وشعرها ووبرها والانتفاع بذلك كله۔ (الهداية: ج ۱ ص ۲۷)

اور چربی مردار کی ناپاک ہے، اس کا کسی طرح استعمال نہ چاہئے۔
قیل یا رسول الله! رأيت شحوم الميتة فإنه يطلى بها السفن ويدهن بها الجلود ويستصبح بها الناس؟ فقال: لا هو حرام۔ (أبو داؤد: ج ۲ ص ۱۳۷، کتاب البیوع، باب فی ثمن الخمر والمیتة)
وكذلك الزيت إذا وقع فيه ودك الميت فإن كان الزيت غالبًا جاز بيعه، وإن كان الودك

(۱) عبد الله بن عباس أخبره أن رسول الله صلى الله عليه وسلم مر بشاة ميتة فقال: ”هلا استمتعتم بإهابها؟ قالوا: إنها ميتة، قال: ”إنما حرم أكلها“۔ (صحيح البخاري، باب جلود الميتة، كتاب الذبائح والصيد)
عن عائشة زوج النبي صلى الله عليه وسلم أن رسول الله صلى الله عليه وسلم أمر أن يستمتع بجلود الميتة إذا دبغت۔ (أبو داؤد، باب في إهاب الميتة، ص ۵۸۰، نمبر ۴۱۲۴)

عن عائشة قالت: قال النبي صلى الله عليه وسلم: ”استمتعوا بجلود الميتة إذا هي دبغت ترابًا كان أو رمادًا أو ملحًا أو ما كان بعد أن تريد صلاحه“۔ (الدارقطني، باب الدباغ/ سنن للبيهقي، باب وقوع الدباغ بالقرظ أو ما يقوم مقامه، أنس)

غالباً لم یجز، والمراد من الانتفاع حال غلبة الحلال الانتفاع في غير الأبدان، وأما في الأبدان فلا يجوز الانتفاع به، كذا في المحيط. (عالمگیری: ج ۳ ص ۱۳۱) فقط
۱۹ ربیع الثانی ۱۳۰۱ھ۔ امداد ج ۱ صفحہ ۱۵۔ (امداد الفتاویٰ: ۹۲۱-۹۳)

اگر کتہا بسم اللہ پڑھ کر ذبح کیا جائے، تو اس کی کھال پاک ہوگی یا نہیں:

سوال: اگر کتے کو بسم اللہ پڑھ کر ذبح کیا جاوے اور اس کی کھال پر نماز پڑھی جائے، تو جائز ہے یا نہیں؟

الجواب

کتے کے نجس العین ہونے یا نہ ہونے میں اختلاف ہے۔ جو فقہا نجس العین مثل خنزیر کے فرماتے ہیں، ان کے نزدیک بعد ذبح علی التسمیہ کے بھی، چمڑا وغیرہ اس کا پاک نہ ہوگا، اور جو فقہا اس کو نجس العین نہیں کہتے، اُن کے نزدیک بعد ذبح کے، چمڑا اس کا پاک ہو جاوے گا، مثل جلد شیر، بھیڑیئے وغیرہ کے، وعلیہ الفتویٰ۔ (۱) فقط
(فتاویٰ دارالعلوم: ۳۵۴-۳۵۵)

کتے کی کھال کا حکم:

سوال: کیا یہ مسئلہ صحیح ہے کہ انسان و خنزیر کی جلد کے سوا جملہ جلدیں بعد از دباغت طاہر ہو جاتی ہیں، اگر جواب اثبات ہے، تو کیا اگر کتے کی کھال کو دباغت دے دی جائے، تو طاہر ہوگی اور نماز درست ہوگی یا نہیں، اگر جواب نفی میں ہے تو اس کی کیا وجہ ہے، جملہ فقہانے کتے کو مستثنیٰ نہیں فرمایا؟ بینوا تو جروا۔

الجواب ————— وباللہ التوفیق

عام متون میں یہی مذکور ہے کہ خنزیر اور آدمی کی کھال کے سوا سب جانوروں کی کھالیں دباغت دینے سے پاک ہو جاتی ہیں، اس کے عموم سے یہی مستفاد ہوتا ہے کہ کتے کی کھال بھی دباغت سے پاک ہو جاتی ہے، اور یہی ظاہر الروایۃ ہے۔ لیکن حضرت حسنؓ کی روایت یہ ہے کہ کتے کی کھال بھی مثل خنزیر کے دباغت سے پاک نہیں ہوتی۔

(۱) واعلم أنه (ليس الكلب بنجس العين) عند الإمام، وعلیه الفتویٰ وإن رجحه بعضهم النجاسة كما بسطه ابن الشحنة، فيباع ويؤجر ويضمن ويتخذ جلد مصلی ودلوا، الخ. (الدر المختار علی صدر رد المحتار، باب المياہ، مطلب فی أحكام الدباغة: ۱۹۲/۱، ظفیر)

سمعت أم سلمة زوج النبي صلى الله عليه وسلم تقول: سمعت رسول الله صلى الله عليه وسلم يقول: "لا بأس بمسك الميتة إذا دُبغ، ولا بأس بصوفها وشعرها وقرونها إذا غسل بالماء"۔ (الدارقطني، باب الدباغ / سنن للبيهقي، باب المنع من الانتفاع بشعر الميتة)

عن عبد الله ابن حارث رضي الله عنه مرفوعاً: "ذكو كل مسك دباغة" رواه الحاكم وهو حديث صحيح. (إعلاء السنن، باب ما يطهر بالدباغ يطهر بالذكو، أنس)

اور اصل اس کی یہ ہے کہ کتے کے بارے میں ائمہ اجتہاد کا اختلاف ہے۔
امام شافعیؒ اور حنفیہ میں سے صاحبینؒ اس کو خنزیر کی طرح نجس العین فرماتے ہیں اور امام اعظمؒ سے ظاہر الروایہ، یہ ہے کہ نجس العین نہیں اور روایت حسنؒ میں ان سے بھی دوسرے ائمہ کے ساتھ موافقت منقول ہے۔
اسی لئے مشائخ حنفیہ کے فتاویٰ اور اختیارات اس بارے میں مختلف ہیں۔ عامہ متون و شروح نے ظاہر روایت کو اختیار کیا ہے، اور قاضی خانؒ نے نجس العین ہونے کو ترجیح دی ہے، اور اسی کو مبسوط شیخ الاسلام اور صاحب قنیہ نے اور ابن وہبان نے اپنے منظومہ میں اختیار کیا ہے۔

قال فی البحر: ویدخل أيضًا فی عموم قوله کل إهاب دبغ الخ جلد الکلب فیطهر بالدباغ بناءً علی أنه لیس نجس العین، وقد اختلفت روایات المبسوط فیہ، الخ (ثم قال) وفی مبسوط شیخ الإسلام: أما جلد الکلب فمن أصحابنا فیہ روایتان، فی رواية: یطهر بالدبغ، وفی رواية: لا یطهر، وهو الظاهر من المذهب (ثم قال) واختار قاضی خان فی الفتاویٰ نجاسة عینہ و فرع علیہا فروغاً. (البحر الرائق: ج ۱ ص ۱۰۷) بناءً علیہ احوط وہی ہے، جس کو قاضی خانؒ وغیرہ نے اختیار کیا ہے، یعنی نجاسة اور اوسع وہ ہے، جو ظاہر الروایہ میں ہے، یعنی طہارت اور نماز کے معاملہ میں احتیاط پر عمل ضروری ہے۔ واللہ اعلم (امداد المفتین: ۲۶۳)

بغیر دباغت کے مردار کی کھال بیچنا:

سوال: یہاں مسلمانوں کا ایک طبقہ بطور پیشہ مردار جانوروں کی کھالیں نکالتا ہے، اور ان کو بغیر دباغت کے فروخت کرتا ہے، اس سے قبل یہ کام غیر مسلم کیا کرتے تھے، ٹھیکہ آج بھی انہیں کے نام اٹھتا ہے۔ دریافت طلب امر یہ ہے کہ کیا کسی مسلمان کے لئے ایسا پیشہ اختیار کرنا جائز ہے اور کیا اس سے حاصل شدہ رقم کو مدرسہ و مسجد کے کاموں میں لگا سکتے ہیں، کیا ایسے پیشہ والے کی دعوت جائز ہے؟

هو المصوب

مردار کی کھال بغیر دباغت کے کسی مسلمان کے لئے فروخت کرنا ناجائز ہے۔ خنزیر کے علاوہ تمام مردار کی کھالوں کو دباغت کے بعد فروخت کر سکتے ہیں، صرف نمک چھڑک کر بھی جس طرح دواؤں اور مٹی کے ذریعہ دباغت دی جاتی ہے، دباغت ہو جاتی ہے، مسلمان پیشہ ور کو چاہئے کہ دباغت دے کر کھالوں کو فروخت کرے۔ (۱)

تحریر: محمد طارق ندوی، تصویب: ناصر علی ندوی (فتاویٰ ندوۃ العلماء: ۲۷۸/۱)

(۱) عن ابن عباس قال: تصدق علی مولانا لمیمونة بشاة فماتت فمر بها رسول اللہ صلی اللہ علیہ وسلم فقال: هلا أخذتم إهابها، فدبغتموه فانتفعتم به، فقالوا: إنها ميتة، فقال: "إنما حرم أكلها". (صحيح مسلم، كتاب الحيض، باب طهارة جلود الميتة بالدباغ، حديث نمبر: ۷۳۳)

وکل إهاب دبغ فقد طهر وجازت الصلاة فیہ والوضوء منه..... (الاجل الخنزیر والأدمی). (الهدایة مع الفتح: ۹۶/۱)
نوٹ: دباغت کے بعد ان چمڑوں کی خرید و فروخت جائز ہے اور اس کی آمدنی حلال ہے، اس رقم کو مسجد و مدرسہ میں بھی لگا سکتے ہیں اور اس رقم سے دعوت بھی کھلا سکتے ہیں۔ انیس

کتا بلی وغیرہما کی کھال بعدد باغث پاک ہوتی ہے یا نہیں، اور اس کی بیع کیسی ہے:

سوال: (۱) کتا، بلی، سیار، لومڑی وغیرہ کی کھال بعدد باغث صرف اپنے ہی استعمال کیلئے یا بلا قیمت دینے لینے کے لیے پاک ہوتی ہے، یا اس کی بیع و شراء بھی جائز ہے مسلم وغیر مسلم سے؟

غیر ماکول کی کھال اور اس کا گوشت پاک ہو سکتا ہے یا نہیں:

سوال: (۲) نور الہدایہ ترجمہ اردو شرح وقایہ کتاب الصيد میں تحریر ہے کہ: شکار کرنا ہر جانور کا درست ہے، خواہ گوشت اس کا حلال ہو یا نہ ہو، جیسے لومڑی، بھیڑ یا، رچھ، سور وغیرہ۔ تو سوائے سور کے اور جانوروں کی کھال اور گوشت پاک ہو جاوے گا، آیا اس کی کھال و گوشت کو شکاری وغیرہ خود ہی استعمال کر سکتے ہیں، یا اس کی بیع و شراء بھی مسلم وغیر مسلم سے جائز ہے؟

گوشت و کھال کی پاکی کا کیا طریقہ ہے:

سوال: (۳) اس گوشت اور کھال کے پاک ہونے میں کچھ تفصیل ہے، یعنی آلہ دھار دار کے مارنے سے پاک ہوگا، یا گولی مارنے سے بھی پاک ہو جائے گا؟

اس گوشت کا استعمال کب جائز ہے:

سوال: (۴) اس گوشت کا استعمال کن صورتوں میں جائز ہے؟

کھال کا استعمال بلا دباغث جائز ہے یا نہیں:

سوال: (۵) کیا اس کھال کو بلا دباغث مصرف میں لانا جائز ہے یا نہیں؟

کتے کی کھال کی بعدد باغث جائے نماز جائز ہے یا نہیں:

سوال: (۶) کتے وغیرہ کی کھال کی بعدد باغث کے جائے نماز یا فرش مسجد یا ڈول بنوانا جائز ہے یا نہیں؟

الجواب

(۱) بعدد باغث کے اس کی بیع و شراء جائز ہے، مسلم اور غیر مسلم سے۔ (۱)

(۱) (وکل إهاب)..... (دبغ)..... (وهو يحتملها طهر) فیصلی بہ ویتوضأ منه الخ (خلا) جلد (خنزیر) فلا یطهر..... (و آدمی) فلا یدبغ لکرامته الخ (وما)..... (طهر به)..... (طهر بذکاة)..... (لا یطهر) (لحمه علی) قول (الأكثر إن) کان (غیر ماکول). (الدرا المختار علی صدر رد المحتار، باب المیاء، مطلب فی أحكام الدباغة: ۱/۱۸۷، ظفر)

- (۲) کھال کا استعمال اور بیع و شراء بعدد باغث کے درست ہے، اور گوشت ان جانوروں کا جو غیر ماکول اللحم ہیں ذبح کرنے سے پاک تو ہو جاتا ہے۔ مثلاً اس کو پاس رکھ کر نماز ہو جائے گی، لیکن کھانا اس کا درست نہیں ہے، اور گوشت کے پاک ہونے میں خلاف بھی ہے، بعض نے ترجیح گوشت کی نجاست کو دی ہے۔ (۱)
- (۳) اس میں ذبح کرنے کی قید ہے، گولی وغیرہ سے مرنے میں نہ کھال پاک رہتی ہے نہ گوشت، پھر کھال دباغت سے پاک ہو جاوے گی۔ (۲)
- (۴) جو فقہا گوشت کو پاک کہتے ہیں، ان کا مطلب یہ ہے کہ اس کو پاس رکھ کر نماز درست ہے۔
- (۵) ذبح کرنے سے کھال ویسے ہی بلا دباغت بھی پاک ہو جاتی ہے، اور بلا دباغت استعمال کرنا اُس کا درست ہے۔ (۳)

(۶) جائز ہے۔ کذا صرح به فی الدر المختار. (۳) فقط (فتاویٰ دارالعلوم: ۳۵۱/۱ تا ۳۵۳)

کتے کا چمڑا بعد دباغت پاک ہے یا ناپاک، اور اس پر نماز و قرآن پڑھنا کیسا ہے:

سوال: زید نے جلد کلب کو دباغت دیکر جانماز بنالی ہے، اور مسجد میں بچھا کر اس پر نماز پڑھتے اور قرآن شریف اس پر رکھتے ہیں۔ یہ امر جائز ہے یا نہ؟

الجواب

جلد کلب وغیرہ کے بارہ میں درمختار میں مذکور ہے:

”واعلم أنه (ليس الكلب بنجس العين) عند الإمام، وعليه الفتوى، وإن رجح بعضهم النجاسة، كما بسطه ابن الشحنة، فيباعد ويؤجر ويضمن، ويتخذ جلده مصلًى ودلوًا، الخ“.

(۱) (وما) أي إهاب (طهر به) أي بدباغ (طهر بذكاة) على المذهب (لا) يطهر (لحمه على) قول (الأكثر إن) كان (غير مأكول) هذا أصح ما يفتى به، وأن قال في الفيض: الفتوى على طهارته. (الدر المختار على صدر رد المحتار، باب المياہ، مطلب في أحكام الدباغة: ۱۸۹/۱، ظفیر)

(۲) (وهل يشترط) لطهارة جلده (كون ذكاته شرعية) الخ (قيل: نعم، وقيل: لا، والأول أظهر). (الدر المختار على صدر رد المحتار، باب المياہ، مطلب في أحكام الدباغة: ۱۸۹/۱، ظفیر)

(۳) فجاز أن تعتبر الذكاة مطهرة لجلده للاحتياج إليه للصلوة فيه وعليه، ولدفع الحرو والبرد وستر العورة بلبسه دون لحمه لعدم حل أكله. (رد المحتار، باب المياہ، مطلب في أحكام الدباغة، تحت قول صاحب الدر المختار: هذا أصح ما يفتى به: ۱۸۹/۱، ظفیر)

(۴) واعلم أنه (ليس الكلب بنجس العين) عند الإمام، وعليه الفتوى الخ فيباعد ويؤجر ويضمن، ويتخذ جلده مصلًى ودلوًا، الخ. (الدر المختار على صدر رد المحتار، باب المياہ، مطلب في أحكام الدباغة: ۱۹۲/۱، ظفیر)

شامی میں ہے:

”قولہ: وعليه الفتوى) وهو الصحيح والأقرب إلى الصواب بدائع. وهو ظاهر المتن. بحر. ومقتضى عموم الأدلة“۔ فتح. (۱)
پس در مختار و شامی و بدائع و تحریح القدر سے ترجیح جواز کی معلوم ہوئی۔ اگر کسی نے ایسا کیا، تو محل اعتراض نہیں ہے، اور احتیاطاً نہ کرنا دوسری بات ہے، جواز میں کلام نہیں۔ فقط واللہ تعالیٰ اعلم (فتاویٰ دارالعلوم: ۳۱۹/۱، ۳۲۰)

کتا چھوئے ہوئے ہاتھ سے بغیر دھوئے کھانا کھانا اور اس کے چمڑے کا ڈول جائز ہے یا نہیں:

سوال: کتے کو ہاتھ سے پیار کر کے کھانا کھا سکتے ہیں؟ اور کیا عرب میں کتے کی کھال کے ڈول بناتے تھے؟ اور جہاں کتے کے بال گرتے ہیں وہاں رحمت کا فرشتہ آتا ہے یا نہیں؟

الجواب

کتے کو ہاتھ لگانے سے ہاتھ ناپاک نہیں ہوتا، البتہ جو فقہا کتے کے نجس العین ہونے کے قائل ہیں، اُن کے نزدیک اگر بدن اس کا تر ہو تو ہاتھ لگانے سے ہاتھ ناپاک ہو جائے گا، اور اگر خشک ہے تو ناپاک نہ ہوگا۔ بہر حال احتراز اس فعل سے اولیٰ ہے۔

اسی طرح کتے کی کھال کو دباغت دیکر ڈول بنانا بھی درست ہے، اور جو نجس العین کہتے ہیں وہ جائز نہیں کہتے۔ لیکن صحیح یہی ہے کہ وہ نجس العین مثل خنزیر کے نہیں ہے۔ (۲)

اور حدیث شریف میں ہے:

عن أبي طلحة رضي الله عنه قال: قال النبي صلى الله عليه وسلم:

”لا تدخل الملائكة بيتاً فيه كلب ولا تصاوير“۔ (۳)

یعنی جس گھر میں کتا ہو یا تصویر ہو، اس گھر میں فرشتے نہیں آتے، اس میں بالوں کے گرنے کا ذکر نہیں ہے۔ فقط

(فتاویٰ دارالعلوم: ۳۱۷/۱)

(۱) رد المحتار، باب المیاء، قبیل مطلب فی المسک الخ: ۱۹۲/۱۔ ظفیر

(۲) واعلم أنه ليس الكلب بنجس العین عند الإمام وعليه الفتوى الخ فيباع ويؤجر ويضمن، ويتخذ جلدہ مصلى ودلوا، ولو أخرج حياً ولم يصب فمه الماء لا يفسد ماء البئر ولا الثوب بانتفاضه الخ ولا خلاف في نجاسة لحمه وطهارة شعره. (الدر المختار على رد المحتار، باب المیاء، مطلب فی أحكام الدباغة: ۱۹۲/۱، ظفیر)

(۳) مشکوٰۃ المصابیح، باب التصاوير، فصل اول ص ۳۸۵، ظفیر/والحدیث رواه البخاری، حدیث نمبر: ۵۹۴۹، انیس

غیر ماکول اللحم سے سوائے گوشت کھانے کے، دوسرا کوئی فائدہ اٹھانا جائز ہے یا نہیں:

سوال: کیا یہ امر صحیح ہے کہ حیوان غیر ماکول اللحم سے سوائے گوشت کھانے کے، دیگر فائدہ حاصل کرنا درست ہے؟

الجواب

غیر ماکول اللحم ذبح شرعی کے بعد پاک ہو جاتا ہے۔ اس کے چمڑے وغیرہ کا استعمال درست ہے، اور گوشت بھی پاک ہو گیا، مگر کھایا نہ جاوے۔ (۱) فقط (فتاویٰ دارالعلوم: ۳۵۹/۱)

چمڑے کی ٹوپی اور بیلٹ پاک ہے یا ناپاک:

سوال: جانور کے چمڑے سے بنی ہوئی ٹوپی یا بیلٹ پہن کر نماز پڑھنا درست ہے؟ جب کہ اس جانور کے حلال نہ ہونے کا شک ہو۔ (فیض النساء بیگم، مصری گنج)

الجواب

چمڑے دو صورتوں میں پاک ہو جاتے ہیں اور ان کا استعمال درست ہوتا ہے، ایک تو ان جانوروں کے چمڑے جنہیں شرعی طور پر ذبح کیا گیا ہو، دوسرے وہ چمڑے جو ہوں تو مردار کے، لیکن ان کو دباغت دیا گیا ہو، یعنی نمک، کیمیکل یا کسی اور چیز کا استعمال کر کے ان کی آلائش دور کر دی گئی ہو، ان دونوں صورتوں میں چمڑا پاک ہو جاتا ہے، اور ان سے بنی ہوئی چیزوں کا استعمال جائز ہوتا ہے، اس سے صرف خنزیر مستثنیٰ ہے کہ خنزیر کا چمڑا بہر حال ناپاک ہی رہے گا، اس کے پاک ہونے کی کوئی صورت نہیں۔ (۲)

(۱) وکل إهاب دبع دباغة حقيقية بالأدوية أو حكمية بالترتيب والتشميس والإلقاء في الريح فقد طهر وجازت الصلوة فيه والوضوء منه إلا جلد الأدمى والخنزير الخ وما طهر جلده بالدباغ طهر جلده بالذكاة وكذا جميع أجزائه يطهر بالذكاة إلا الدم وهو الصحيح كذا في محيط السرخسي. (عالمگیری كشوری، الباب الثالث في المياه، فصل ثانی: ۲۳/۱) (وصح بيع الكلب) الخ (والسباع). (در مختار). (قوله والسباع) وكذا يجوز بيع لحمها بعد التذكية لإطعام كلب و سنور بخلاف لحم الخنزير لأنه لا يجوز إطعامه. محيط. لكن على أصح التصحيحين من أن الذكاة الشرعية لا تطهر إلا الجلد دون اللحم لا يصح بيع اللحم. شرنبلالية. (رد المحتار، كتاب البيوع، باب المتفرقات: ۲۲۶/۵، ظفیر)

(۲) بدائع الصنائع: ۲۳/۱ / منهاج الطالبین: ۱۰۲/۱ شرح منتهی الارادات: ۱۰۱۱، المجموع: ۲۱۵/۱، انیس جامع المسانید والسنن، حدیث: ۱۴۵۵۔

چمڑے کے احکام:

چمڑا انسانی ضرورت کا ایک اہم حصہ ہے، زمانہ قدیم سے انسان اپنی مختلف ضروریات، لباس، ظروف، بیگ، جوتا اور اشیاء زینت میں اس کا استعمال کرتا آ رہا ہے، اور موجودہ زمانہ میں تو چمڑے کی مصنوعات نے زندگی کے مختلف گوشوں کو گھیر لیا ہے، اس لیے ذیل میں اس کے احکام کو لکھا جاتا ہے، جو اس کی طہارت و ناپاکی سے متعلق ہیں:

شریعت نے سوائے انسان کے تمام حیوانات چاہے بری ہوں یا بخیری، اڑنے والے پرندے ہوں یا چرنے والے یا پھانکھانے والے جانور، ان سب کے چمڑوں سے فائدہ اٹھانے کی اجازت دی ہے، البتہ صرف ایک جانور یعنی خنزیر کے چمڑے کے استعمال کو ناجائز قرار دیا ہے۔ ==

لہذا چمڑے کی جو چیزیں بازار میں دستیاب ہیں، جب تک ان کے بارے میں کم سے کم غالب گمان کے درجہ میں معلوم نہ ہو کہ وہ خنزیر کے چمڑے سے بنی ہوئی ہیں، وہ پاک سمجھی جائیں گی، کیوں کہ دباغت کے بغیر چمڑے سے ٹوپی، بیلٹ یا اس طرح کی کوئی اور چیز بنائی نہیں جاسکتی، اور یوں بھی محض شک کی بنا پر کسی چیز کے ناپاک ہونے کا فیصلہ نہیں کیا جاسکتا، جب تک کہ اس کی کوئی دلیل موجود نہ ہو۔ (کتاب الفتاویٰ: ۸۶/۲)

شیر، چیتا اور خنزیر کی کھال بعد دباغت پاک ہوتی ہے یا نہیں:

سوال: شیر، چیتہ وغیرہ کی کھال بعد دباغت کے پاک ہو جاتی ہے، یا نہیں؟

== چمڑے کی پاکی کا طریقہ:

چمڑے کو استعمال کرنے کا بہتر طریقہ یہ ہے کہ جانوروں کو اللہ کا نام لے کر ذبح کیا جائے، چاہے یہ جانور ایسے ہوں کہ جن کے گوشت کو کھانے کی اجازت ہے، یا ایسے جانور ہوں جن کا کھانا حرام ہے، ذبح کے بعد ان کے جسم سے چمڑا الگ کر لیا جائے تو وہ پاک ہو جاتا ہے۔ رسول اللہ صلی اللہ علیہ وسلم نے فرمایا ہے:

”دباغ الأديم ذكاته“۔ (مسند أحمد: ۶/۲، أبو داؤد: ۵/۳۶۸)

یعنی چمڑے کی دباغت (وطہارت) جانور کو ذبح کرنا ہے۔

اس حدیث میں ذبح کر دینے سے چمڑے کے پاک ہونے کو بیان کیا گیا ہے، کیوں کہ ذبح کرنے سے پہلے والا خون اور ناپاک رطوبت زائل ہو جاتی ہے۔ (رد المحتار: ۲۰۴/۱)

اگر جانور کو ذبح نہ کیا جائے بلکہ مرجائے، چاہے اس کی موت کسی طرح ہوئی ہو، اس کے بعد اس کا چمڑا اگر جسم سے الگ کیا جائے، تو وہ ناپاک ہوگا، البتہ اس کی ناپاکی کو دباغت کے ذریعہ پاک کیا جائے گا۔ رسول اللہ صلی اللہ علیہ وسلم نے فرمایا ہے:

”ایما إهاب دبغ فقد طهر“۔ (نسائی باب جلود المیتة: ۴۳۴)، شرح معانی الآثار: ۴۶۹/۱، ابن الجارود فی الممشق: ۱/۲۷، نمبر: ۶۱)

حضرت ابن عباس رضی اللہ عنہما نے ام المؤمنین حضرت میمونہ رضی اللہ عنہا کی بکری کا واقع نقل کیا ہے کہ وہ مر گئی تو اس کو دفن کر دیا گیا۔ رسول اللہ صلی اللہ علیہ وسلم کو اس کا علم ہوا تو آپ صلی اللہ علیہ وسلم نے فرمایا: تم لوگوں نے اس کا چمڑا کیوں نہ چھڑا لیا، پھر اس کی دباغت کے بعد اس سے فائدہ اٹھاتے، لوگوں نے کہا: اے اللہ کے رسول! وہ بکری مردہ تھی، تو آپ صلی اللہ علیہ وسلم نے فرمایا کہ مردہ کو کھانا حرام ہے۔ (مسلم کتاب الجھیز، ۳۶۳، ۳۶۵)

دباغت کا طریقہ:

چمڑے کی دباغت کا مقصد یہ ہے کہ چمڑے میں لگی ہوئی رطوبت ختم ہو جائے اور چمڑا خراب و بدبودار اور سڑنے سے بچ جائے، اس کے لیے جو طریقہ بھی اختیار کیا جائے چاہے نمک لگا دیا جائے، دھوپ میں سکھایا جائے یا کیمیکل دواؤں کے ذریعہ رطوبت دور کی جائے، چمڑا پاک ہو جائے گا۔ (رد المحتار: ۲۰۳/۱)

چمڑے کا استعمال:

چمڑے کی پاکی (چاہے ذبح کے ذریعہ ہو یا دباغت سے ہو) کے بعد اس کو انسان کی تمام ضرورتوں کھانے پینے کے ظروف، لباس، مصلیٰ، موزہ، جیکٹ، جوتا، اشیاء زینت وغیرہ میں استعمال کیا جاسکتا ہے۔ (الفتاویٰ الہندیہ: ۳۳۳/۵، رد المحتار: ۲۲۴/۵)

(طہارت کے احکام ومسائل: ص ۴۵ تا ۴۷، انیس)

اور خنزیر کی کھال بھی بعد دباغت کے پاک ہوتی ہے یا نہیں؟

الجواب

خنزیر کے سوا اور جانوروں شیر، کتا، گدھا وغیرہ کی کھال دباغت سے پاک ہو جاتی ہے اور اس پر نماز درست ہے، درمختار۔ (۱) فقط (فتاویٰ دارالعلوم: ۳۶۵-۳۶۶)

خنزیر کے چمڑے کا استعمال جائز ہے یا نہیں:

سوال: خنزیر کا چمڑا بعض اچھی موٹر کاروں میں استعمال ہوتا ہے، تو جس گاڑی میں اس چمڑے کا استعمال ہو، اس گاڑی میں سوار ہونا جائز ہے یا نہیں۔ نیز یہ بھی دریافت طلب ہے کہ جہاں وہ چمڑا لگا ہوا ہے، وہاں پر ہمارا کوئی بھی عضو یا کپڑا مس ہوتا ہو، تو کیا وہ عضو یا کپڑا ناپاک ہو جائے گا؟ یا اس کی کچھ تفصیل تری اور غیر تری میں ہے اگر ہے، تو وہ بھی تحریر فرمائیں؟

الجواب۔ وباللہ التوفیق

چمڑا جو بالکل خشک ہو، اس پر اپنا خشک جسم یا خشک کپڑا مس کرنے یا لگنے سے کپڑے یا جسم پر نجاست نہیں آئے گی۔ (۲) البتہ اگر وہ چمڑا پانی سے کسی بھی طرح سے تر ہو، اور اس پر اپنا خشک جسم یا کپڑا لگے گا، تو اس چمڑے کی تری آجائے گی جس کی بنا پر ناپاک ہو جائے گا، یا وہ چمڑا خشک ہی ہو، لیکن پسینہ وغیرہ سے اپنا جسم یا کپڑا تر ہو کر اس چمڑے سے لگے اور پھر اس چمڑے کا کوئی اثر (رنگ یا بو وغیرہ) اپنے جسم یا کپڑے پر آجائے، تو بھی ناپاک ہو جائے گا۔ (۳) ایسے اشتباہ کے موقع پر جب اس پر بیٹھنا ہو یا ٹیک لگانا ہو تو کوئی موٹا کپڑا، رومال یا تولیہ وغیرہ ڈال کر بیٹھے کہ احتیاط اسی میں ہے۔ فقط واللہ اعلم بالصواب

کتبہ محمد نظام الدین، مفتی دارالعلوم دیوبند، سہارنپور۔ (منتخب نظام الفتاویٰ: ۱۱۷-۱۱۸)

- (۱) (وکل إهاب) الخ (دبغ) ولو بشمس (وهو يحتملها طهر) فيصلی به ويتوضأ منه الخ (خلا) جلد (خنزیر) فلا يطهر. (الدر المختار علی صدر رد المحتار، باب المیاء، مطلب فی أحكام الدباغة: ۱۸۷/۱، ظفر)
- (۲) وإذا أصاب الثوب المبلول النجس في ثوب طاهر يابس فظهور ندواته ولكن لا يصير رطباً يسيل منه شيء بالعصر، بل كان بحيث لو عصر لا يسيل منه شيء ولا يتقاطر، اختلف المشايخ فيه، والأصح أنه لا يصير نجساً، كذا في الخلاصة. (كبيرى، فصل فى الآسار: ص ۱۷۱)
- (۳) ولو بسط المصلى أى السجادة على شيء نجس رطب أو جلس على أرض نجسة رطبة أولف الثوب اليابس الطاهر في ثوب نجس رطب فأثر الرطوبة النجسة في ثوبه في الصورتين الأخريين أو أثرت في مصلاه في الصورة الأولى ينظر إن كان ثابته الرطوبة بحال لو عصر الثوب أو المصلى يتقاطر منه شيء يتنجس الثوب والمصلى وإن أى وإن لم يكن الثانية بذلك الحال فلا يتنجس وأيضاً يشترط أن لا يوجد أثر النجاسة من لون أو ريح. (غنية المستملى: ص ۸۷۱، دار الكتب ديوبند- محمد سراج الدين)

دھوپ میں سوکھا ہوا چمڑا تر ہو جانے سے ناپاک نہیں ہوتا:

سوال: اونٹ کے مردار اور کچے چمڑے کے گھی رکھنے کے لئے برتن (کوڑیاں) بنائی جاتی ہیں، ایسے برتن میں رکھا ہوا گھی کھانا جائز ہے یا نہیں؟

الجواب

دباغت سے وہ پاک ہو جاتا ہے، اور دباغت کی ایک صورت یہ بھی ہے کہ وہ بالکل خشک ہو جاوے، اور اس میں ذرا (بھی) رطوبت باقی نہ رہے، پھر وہ تر ہونے سے بھی ناپاک نہیں ہوتا۔ کذا فی رد المحتار۔ (۱) فقط

۲۶/ ذی الحجہ ۱۳۳۲ھ۔ امداد، تہ ثانیہ صفحہ ۲۰۳/۱۔ (امداد الفتاویٰ: ۱۲۳/۱)

کیا چرم دباغت کے بعد بھیگ جانے سے دوبارہ نجس ہوگی:

سوال: وہ چرم جس کی دباغت شمس کے ذریعہ سے ہو، حلال ہے، اور بھیگ جانے پر نجاست عود کر آتی ہے، ایسی چرم کا مسلمان کے لئے بیع و شراء کرنا کیسا ہے؟

الجواب _____ حامداً و مصلیاً

اصح قول یہ ہے کہ بھیگ جانے سے نجاست عود نہیں کرتی۔

”لا فرق بین نوعی الدباغة فی سائر الأحکام، قال فی البحر: إلا فی حکم واحد، وهو أنه لو أصابه الماء بعد الدباغ الحقيقي لا يعود نجساً باتفاق الروایات، وبعد الحكمی فیہ روایتان، آه و الأصح عدم العود، قهستانی عن المضمورات“۔ (شامی: ۱۳۶/۱) (۲)

لہذا اس کی بیع و شراء ممنوع نہیں، اگر دباغت حکمی یعنی (تشمیس) کے بعد پانی سے پاک کر لیں، تو بالاتفاق نجاست عود نہیں کرے گی، کذا فی رد المحتار۔ فقط واللہ تعالیٰ اعلم

حررہ العبد محمود عفا اللہ عنہ، دارالعلوم دیوبند، ۲۷/۵/۹۱ھ (فتاویٰ محمودیہ: ۲۳۱/۵)

(۱) قال: لو أصابه الماء بعد الدباغ الحقيقي لا يعود نجساً باتفاق الروایات، وبعد الحكمی، فیہ روایتان، آه والأصح عدم العود۔ آه۔ (شامی: ۱۸۷/۱) (سعيد)

عن إبراهيم قال: كل شيء منع الجلود من الفساد فهو دباغ، قال محمد: وبه نأخذ، وهو قول أبي حنيفة. (كتاب الآثار للإمام محمد، باب لباس جلود الثعالب، ودباغ الجلد، ص ۱۸۸، نمبر ۸۵۶، انیس)

(۲) رد المحتار: ۳۵۶/۱، مطلب فی أحكام الدباغة، مطبوعه زكريا ديوبند، سعيد وكذا فی البحر الرائق: ۱/۹۷، رشيدية وكذا فی الفتاوى العالمكيريّة: ۳۵/۱، الفصل الثاني فيما لا يجوز به التوضؤ، مطبوعه زكريا ديوبند. رشيدية)

سانپ کی کھال بعد دباغت پاک ہوگی یا نہیں:

سوال: ایسے بڑے سانپ کی کھال جو دباغت قبول کر سکے، بعد دباغت پاک اور قابل استعمال ہے یا نہیں؟

الجواب

اگر دباغت قبول کر سکے، تو پاک اور قابل استعمال ہے۔ (۱) لیکن کتابوں سے یہ معلوم ہوتا ہے کہ سانپ کی کھال دباغت کو قبول نہیں کر سکتی، غالباً پتلی ہونے کی وجہ سے یا دباغت میں باقی نہ رہنے کی وجہ سے۔ (۲) فقط (فتاویٰ دارالعلوم: ۳۶۸/۱)

سانپ اور چوہے کی کھال بعد دباغت کیوں پاک نہیں کہی جاتی:

سوال: بہشتی زیور میں لکھا ہے کہ!

”سانپ، چوہے اور سور کی کھال دباغت سے پاک نہیں ہوتی، اور سب کھالیں پاک ہو جاتی ہیں۔“ حالانکہ کتب فقہ میں ہے:

”ویطهر الجلد بالدباغة إلا الخنزیر والآدمی“.

تو چوہے کی کھال اس بنا پر پاک ہونی چاہئے، وجہ صحیح ہے یا نہیں؟

الجواب

مسئلہ مرقومہ بہشتی زیور صحیح ہے، اور عبارت کتب فقہ ”کل إهاب إذا دبغ فقد طهر“ (۳) کے منافی نہیں ہے۔ کیونکہ یہ امر تو ظاہر ہے کہ دباغت سے کل کھالیں سوائے انسان و خنزیر کے پاک ہو جاتی ہیں، رہا سانپ و چوہے کی کھال کا دباغت سے پاک نہ ہونے کا یہ مطلب ہے کہ ان میں بسبب صغر کے دباغت ممکن نہیں ہے۔

قال فی الدر المختار: ”(وما لا یحتملها) (فلا) وعلیه (فلا یطهر جلد حية) صغيرة (وفأرة)“۔ (۴)

(۱) وکل إهاب دبغ حقیقة بالأدوية أو حکمية بالتطریب و التشمیس والإلقاء فی الريح فقد طهر و جازت الصلوة فیہ والوضوء منه إلا جلد آدمی و الخنزیر، هکذا فی الزاهدی. (عالمگیری کشوری، باب المیاء، فصل ثانی: ۲۳۱، ظفیر)

(۲) وما (دبغ) الخ (وهو یحتملها طهر) الخ (وما لا یحتملها) (فلا) وعلیه (فلا یطهر جلد حية) صغيرة ذکره الزیلعی. (الدر المختار علی صدر رد المحتار، باب المیاء، مطلب فی أحكام الدباغة: ۱۸۷-۱۸۸، ظفیر)

(۳) الهدایة: ۴۰۱، مطبوعہ یاسر ندیم اینڈ کمپنی دیوبند

(۴) الدر المختار علی صدر رد المحتار، باب المیاء، مطلب فی أحكام الدباغة: ۱۸۸/۱، ظفیر

یعنی جبکہ اثر دباغت حقیقی و حکمی بوجہ صغر قبول نہیں کرتیں، تو پاک نہیں ہوئیں۔ پس پاک نہ ہوگی چھوٹے سانپ

اور چوہے کی کھال۔ (۱) فقط (فتاویٰ دارالعلوم: ۳۰۴، ۳۰۵)

زندہ سانپ کے جامے کا حکم:

سوال: بعض حکیم لوگ زخمی شخص کو سانپ کا جامہ (وہ چھلکا جو سانپ خود اتارتا ہے) بطور علاج استعمال کراتے ہیں، شرعاً اس کا استعمال کیسا ہے؟ اور کیا اس کے ساتھ نماز ہو جائے گی؟

الجواب

مسلمان طبیبِ حاذق مریض کے لئے جو بھی دوا تجویز کرے، اس کا استعمال جائز ہے، جہاں تک صورتِ مسئلہ میں سانپ کے جامے کے استعمال کا مسئلہ ہے، تو فقہاء کرام کی تصریحات کے مطابق سانپ جب اپنا جامہ حالتِ حیات میں خود اتارے، پاک ہے۔ لہذا اس کے ساتھ نماز پڑھنا جائز ہے۔

لمافی الہندیۃ: ”قمیص الحیۃ الصحیح أنه طاهر“، کذا فی الخلاصۃ. (الفتاویٰ

الہندیۃ: ج ۱ ص ۴۶، باب الأنجاس) (۲) (فتاویٰ حنائیہ جلد دوم صفحہ ۵۸۸)

سانپ کی کینچلی کا کیا حکم ہے:

سوال: سانپ کی کینچلی پاک ہے یا ناپاک؟

الجواب

پاک ہے۔ (۳) بدست خاص سوال: ۹۴ (باقیات فتاویٰ رشیدیہ: ص ۳۶۲)

سیہہ کے بدن کے تگلوں کا کیا حکم ہے:

سوال: سیہہ ایک جانور ہے، اس کے بدن پر تگلے سے ہوتے ہیں، (۴) وہ تگلے جب اس کے بدن سے

جدا ہو گئے، تو پاک ہیں یا ناپاک؟ مینو اتو جروا۔

(۱) ایسا سانپ جس میں خون نہ ہو، اس کا چمڑا پاک ہوتا ہے، البتہ جس سانپ میں خون ہوتا ہے، اس کا چمڑا پاک نہیں ہوتا ہے، کیوں کہ اس کی دباغت ممکن نہیں ہے، البتہ سانپ کی کینچلی (قمیص) پاک ہوتی ہے۔ چوہے کی کھال میں بھی دباغت ممکن نہیں ہے، اس لیے وہ ناپاک ہوتی ہے، چاہے اس کو زنج بھی کیا جائے۔ (الفتاویٰ الہندیۃ: ۳۳۳/۵، رد المحتار: ۲۲۴/۵) (طہارت کے احکام ومسائل: ص ۴۸۔ انیس)

(۲-۳) قال العلامة طاهر بن عبد الرشید البخاری: وفي نسخة القاضی الإمام ”وقمیص الحیۃ الصحیح أنه طاهر“. (خلاصۃ الفتاویٰ: ج ۱ ص ۴۴، الفصل السابع فیما یكون نجسًا الخ)

(۴) خار پشت ایک پرندہ نما جانور جو مرغی سے بڑا ہوتا ہے اور اس کے پورے بدن پر بڑے بڑے خوفناک زہریلے کانٹے ہوتے ہیں۔ نور

الجواب

تکلی بدن سپہ کے پاک ہیں، مگر تکلی کی جڑ میں جو سفید رطوبت ہوتی ہے، وہ ناپاک ہے، اس کو دفع کر کے استعمال کرے، تو درست ہے۔ فقط۔ بدست خاص سوال: ۹۳ (باقیات فتاویٰ رشیدیہ: ص ۳۶۲)

چیل اور آلو کے پر کا کیا حکم ہے:

سوال: آلو اور چیل کا پر پاک ہے یا ناپاک؟

الجواب

چیل، آلو حرام ہے، اگر زنج تکبیر سے کرے، تو پر ان کا پاک ہے، مگر کھانا حرام ہے۔ (۱) (باقیات فتاویٰ رشیدیہ: ص ۳۶۳)

مردہ جانور کی اون کا حکم:

سوال: مردہ جانور بکری، بھیڑ کی اون کا مکمل استعمال کرنا درست ہے یا نہیں؟

الجواب

مردہ جانور بکری، بھیڑ وغیرہ کی اون پاک ہے اور اس کے مکمل استعمال درست ہے۔ (۲) فقط واللہ تعالیٰ اعلم
(فتاویٰ رشیدیہ کامل: ص ۲۳۷-۲۳۸)

(۱) پرندہ کا پر پاک ہے، کیوں کہ اس میں حیات نہیں، البتہ اگر چیل، الوزندہ یا غیر مذبوح ہوں، تو ان کی جڑ کی رطوبت ناپاک ہے۔
در مختار میں ہے: و کذا کل ما لا تحلہ الحیاء (۳۸/۱، عکسی مجتہد ۱۳۳۴ھ)

اور شامی میں ہے: و هو ما لا يتألم الحيوان بقطعه كالريش، الخ. (۱۵۱/۱، باب المیاء، مطلب فی أحكام الدباغة، مکتبہ
ماجدیہ، کوئٹہ، پاکستان، ۱۳۹۹ھ/ نیز شامی نسخہ قدیمہ: ۱۳۸/۱، مطبع مجتہد دہلی ۱۲۸۷ھ/ نیز شامی باب مذکور: ۲۰۶/۱، دار الفکر بیروت، پالپوری)
(۲) اللہ تعالیٰ نے حیوانی بال سے فائدہ اٹھانے کی اجازت دی ہے، اور قرآن کریم میں بطور امتنان واحسان جانوروں کے بالوں سے
انسان کے نفع اٹھانے کا تذکرہ کیا ہے۔

ارشاد الہی ہے: ”وَمِنْ أَصْوَابِهَا وَأَوْبَارِهَا وَأَشْعَارِهَا أَثَاثًا وَمَتَاعًا إِلَىٰ حِينٍ“ (سورۃ النحل: ۸۰)
اور (نفع اٹھاتے ہو) بھیڑوں کے اون اور اونٹوں کے بیریوں (پشم) سے اور بکریوں کے بالوں سے کتنے اسباب اور ایک وقت مقرر تک
استعمال کی چیزیں (بنا کر)۔

اس لیے تمام جانوروں سوائے خنزیر کے چاہے یہ جانور پالتو ہوں یا وحشی و جنگلی، پھاڑ کھانے والے ہوں یا نہ ہوں، حلال جانور ہوں یا حرام
جانور ہوں، زمین پر دوڑنے والے ہوں یا رینگنے والے یا فضا میں اڑنے والے پرندے ہوں، اگرچہ وہ زندہ ہوں اور ان کا بال کاٹ کر استعمال
کیا جائے تو وہ پاک و جائز ہے۔ اگر بال ان جانوروں کے بدن پر ہو، تو بھی پاک ہے، بشرطیکہ ان بالوں پر کوئی ناپاکی نہ لگی ہو۔ جو بال زندہ
جانوروں کے بدن سے اکھاڑے جائیں ان بالوں کی جڑ میں جسم کے گوشت کا اثر ہوتا ہے اس لیے وہ حصہ ناپاک ہے۔ (الدر المختار مع
رد المحتار: ۲۰۶/۱) (طہارت کے احکام ومسائل: ص ۴۰-۴۱، انیس)